

Il-Parlament jikkontesta l-għażla ta' bażi legali użata mill-Kunsill, peress li l-Artikolu 349 TFUE ma jistax ikun bażi legali għall-miżuri kollha adottati iżda biss għal xi wħud minnhom li jikkonsistu f'derogi għall-applikazzjoni tad-dritt tal-Unjoni f'Mayotte. Barra dan, ir-regolament ikkontestat jimplementa wkoll materji li jaqgħu taht il-politika komuni tas-sajd u tal-protezzjoni tas-saħha pubblika, mingħajr ma dawn il-miżuri jirriżultaw mis-sitwazzjoni ekonomika u soċjali strutturali ta' Mayotte speċifikament.

Skont il-Parlament, l-att inkwistjonighaldaqstant kellu jiġi adottat, bi qbil mad-diversi sugġetti li jirregola, abbażi tal-Artikoli 43(2), 168(4)(b), u 349 TFUE konguntament, u mhux abbażi ta' dan l-aħħar artikolu biss.

⁽¹⁾ ĠU L 354, p. 86

Rikors ippreżentat fil-21 ta' Marzu 2014 – Il-Kummissjoni Ewropea vs Il-Kunsill tal-Unjoni Ewropea

(Kawża C-133/14)

(2014/C 175/31)

Lingwa tal-kawża: il-Franċiż

Partijiet

Rikorrenti: Il-Kummissjoni Ewropea (rappreżentanti: R. Lyal, W. Mölls, u D. Martin, aġenti)

Konvenut: Il-Kunsill tal-Unjoni Ewropea

Talbiet tar-rikorrenti

- tannulla d-Direttiva tal-Kunsill 2013/64/UE, tas-17 ta' Diċembru 2013, li temenda d-Direttivi tal-Kunsill 91/271/KEE u 1999/74/KE, u d-Direttivi 2000/60/KE, 2006/7/KE, 2006/25/KE u 2011/24/UE tal-Parlament Ewropew u tal-Kunsill, wara l-emenda tal-istatus tal-Majott fir-rigward tal-Unjoni Ewropea ⁽¹⁾;
- iżżomm l-effetti tad-Direttiva 2013/64/UE sad-dhul fis-seħh ta' direttiva ġdida bbażata fuq il-bażijiet legali xierqa;
- tikkundanna lill-Kunsill tal-Unjoni Ewropea għall-ispejjeż.

Motivi u argomenti prinċipali

Il-Kummissjoni titlob l-annullament tad-Direttiva 2013/64/UE li l-Kunsill adotta fuq il-bażi legali tal-Artikolu 349 TFUE.

Il-Kummissjoni tikkritika lill-Kunsill talli adotta din id-direttiva filwaqt li hija kienet ipproponiet li dan l-att jiġi bbażat fuq bażijiet legali settorjali, jiġifieri l-Artikoli 43(2), 114, 153(2), 168 u 192(1) TFUE.

Hija tqis li, skont l-iskop u l-ghan tad-direttiva kkontestata, l-Artikolu 349 TFUE ma jistax jintuża b'mod validu bħala bażi legali. Dan l-aħħar Artikolu 349 TFUE japplika biss meta jkun hemm deroga mill-prinċipju ta' applikazzjoni tad-dritt primarju għar-reġjuni ultraperiferiċi, kif stabbilit fl-Artikolu 355(1) TFUE. Issa, kulma tagħmel id-direttiva inkwistjoni, mingħajr ma tidderoga mit-Trattati, huwa li tadatta d-dritt sekondarju sabiex tirrispondi għas-sitwazzjoni mahluqa bil-bdil tal-istatus tal-Majott. Din l-interpretazzjoni hija appoġġata mhux biss mill-formulazzjoni tal-Artikolu 349 TFUE, iżda wkoll mis-sistema tal-bażijiet legali tat-Trattat, kif ukoll mill-origini storiċi ta' dan l-artikolu.

⁽¹⁾ ĠU L 353, p. 8.